

टिळक महाराष्ट्र पुणे विद्यापीठ, पुणे या अभिमत
विद्यापीठातील शिक्षकीय पदांना दिनांक १/१/२००६
पासून सहाव्या वेतन आयोगाच्या शिफारशीनुसार
सुधारीत वेतन श्रेणी लागू करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. टिमवि-२००९/(२३२/०९)/विशि-४
मंत्रालय विस्तार भवन, मुंबई- ४०००३२.
दिनांक : २७ सप्टेंबर, २०११

- संदर्भ :- १) उ.व तं.शि.वि. शासन निर्णय क्र. टिमवि २००१/(०४/२००१)/विशि-१,
दि.३१ डिसेंबर, २००२.
२) उ.व तं.शि.वि. शासन निर्णय क्र..एनजीसी-२००९/(२४३/०९)/युएनआय-
१, दि.१२/०८/२००९
३) संचालक, उच्च शिक्षण, महाराष्ट्र राज्य पुणे यांचे पत्र क्र.
डीसीआय/२००८/विविधप्रस्ताव/विशि-१/५२८१,
दि. ११/१२/२००९

प्रस्तावना :-

महात्मा गांधी यांच्या मार्गदर्शनानुसार लोकमान्य बाळ गंगाधर टिळक यांचे शैक्षणिक स्मारक म्हणून १९२१ मध्ये टिळक महाराष्ट्र विद्यापीठाची स्थापना करण्यात आलेली आहे. त्यानंतर सन १९८७ मध्ये केंद्र शासनाने टिळक महाराष्ट्र विद्यापीठास अभिमत विद्यापीठाचा दर्जा प्रदान केला आहे. या संस्थेस अभिमत विद्यापीठाचा दर्जा प्राप्त झाल्यानंतरही शासनाद्वारे विद्यापीठ अनुदान आयोगाच्या सुचनेनुसार १९९७ पर्यंत परिरक्षण अनुदान दिले जात होते. परंतु शासनाने २ सप्टेंबर १९९७ च्या शासन निर्णयान्वये विद्यापीठातील १३ शिक्षकीय व ५२ शिक्षकेतर अशा ६५ पदांना इतर अकृषी विद्यापीठाप्रमाणे वेतन अनुदान योजनेखाली आणण्याचे व चौथा वेतन आयोग लागू करण्याचे आदेश निर्गमित केलेले आहेत व त्यानंतर शासन निर्णय क्र. टिमवि -२००१/(०४/२००१)/विशि-१, दि. ३१ डिसेंबर, २००२ अन्वये या अभिमत विद्यापीठातील शिक्षकीय पदांना पाचव्या वेतन आयोगाच्या वेतनश्रेण्या लागू केलेल्या आहेत.

आता शासनाने, शासन अधिसूचना, उच्च व तंत्र शिक्षण विभाग क्रमांक : संकीर्ण-२००९/(३२६/०९)/विशि-१, दिनांक ०७/१०/२००९ अन्वये अकृषी विद्यापीठे व संलग्नित अशासकीय महाविद्यालयातील शिक्षकेतर कर्मचाऱ्यांना सहाव्या वेतन आयोगाच्या वेतनश्रेण्या दिनांक ०१/०१/२००६ पासून लागू करण्याचे आदेश निर्गमित केलेले आहेत. त्यानुसार टिळक महाराष्ट्र विद्यापीठाच्या आस्थापनेवरील १७ शिक्षकीय पदांना सहाव्या वेतन आयोगाच्या वेतनश्रेण्या लागू करण्याची बाब शासनाच्या विचाराधीन होती.

शासन निर्णय :- टिळक महाराष्ट्र विद्यापीठ, पुणे या विद्यापीठातील, प्रपत्र 'अ' मधील शिक्षकीय पदांना उच्च व तंत्र शिक्षण विभाग शासन निर्णय क्र. एनजीसी २००९/(२४३/०९)/विशि-१, दि. १२ ऑगस्ट २००९ मधील सहाव्या वेतन आयोगाच्या वेतनश्रेणी संबंधीच्या तरतुदी जशाच्या तशा दि.१/१/२००६ पासून लागू करण्यास मान्यता देण्यात येत आहे. तथापि, ज्या तरतुदी या अभिमत विद्यापीठातील शिक्षकीय पदांना सद्या लागू नाहीत, अशा दि. १२.०८.२००९ च्या शासन निर्णयातील तरतुदी त्यांना लागू होणार नाहीत. त्याचप्रमाणे

दि. ०१.०१.२००६ ते ३१.०३.२०१० या कालावधीतील थकबाकी अदा करण्यास देखील मान्यता देण्यात येत आहे.

२ डेक्कन कॉलेज पदव्युत्तर व संशोधन संस्था, पुणे या अभिमत विद्यापीठातील शिक्षकीय पदांना सहावा वेतन आयोगाच्या वेतनश्रेण्या दि. ०१/०१/२००६ पासून लागू केल्यानंतर, संचालक, उच्च शिक्षण, महाराष्ट्र राज्य, पुणे यांनी दि. ०१/०१/२००६ ते ३१/०३/२०१० पर्यंतच्या वाढीव रकमेच्या ८०% इतक्या रकमेची प्रतिपूर्ती करण्याबाबतचा प्रस्ताव विद्यापीठ अनुदान आयोगास सादर करावा.

३. **वेतन निश्चिती :-** कुलसचिव, टिळक महाराष्ट्र विद्यापीठ, पुणे यांनी संबंधित कर्मचाऱ्यांची वेतन निश्चिती दिनांक १ जानेवारी, २००६ पासून दि. १२/०८/२००९ च्या शासन निर्णयाच्या अनुषंगाने करावी व त्याला संचालक, उच्च शिक्षण, पुणे यांची मान्यता घ्यावी.


४. **विकल्प देणे :-** सुधारीत वेतन संरचना स्विकारण्यासाठी संस्थेतील कर्मचाऱ्यांनी या आदेशाच्या निर्गमनाच्या दिनांकापासून १ महिन्याच्या कालावधीत विकल्प द्यावा.

५. यावरील खर्च "२२०२-सर्वसाधारण शिक्षण, ०३, विद्यापीठीय व उच्च शिक्षण -१०२, विद्यापीठांना सहाय्य (पाच)(अ) टिळक महाराष्ट्र विद्यापीठ, पुणे यास सहाय्य (२२०२ ०७२७) मागणी क्र. डब्लु -२" या लेखाशीर्षाखाली दाखवण्यात यावा व तो चालू वित्तिय वर्षाच्या (२०११-१२) मंजूर तरतुदीमधून भागवण्यात यावा.

हा शासन निर्णय वित्त विभागाच्या सहमतीने व त्या विभागाचा अनौपचारिक संदर्भ क्र. ९९/सेवा-९, दिनांक ०१/०३/२०११ अन्वये निर्गमित करण्यात येत आहे.

हा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक क्र. २०११०९२३१६४४११००१ असा आहे.

महाराष्ट्राचे राज्यपाल यांच्या आदेशानुसार व नावाने,


(रा. गो. जाधव)

उप सचिव, महाराष्ट्र शासन


प्रति,

- १) मा. राज्यपाल यांचे कार्यालयाचे सचिव
- २) मा. मुख्यमंत्र्यांचे खाजगी सचिव
- ३) मा. उपमुख्यमंत्र्यांचे खाजगी सचिव
- ४) मा. मंत्री (उ. व तं. शि.) यांचे खाजगी सचिव
- ५) मा. राज्यमंत्री (उ. व तं. शि.) यांचे खाजगी सचिव
- ६) मा. मुख्य संचिवांचे स्वीय सहाय्यक
- ७) संचालक, उच्च शिक्षण, पुणे विभाग, पुणे
- ८) शिक्षण सहसंचालक, उच्च शिक्षण, पुणे विभाग, पुणे
- ९) कुलसचिव, टिळक महाराष्ट्र विद्यापीठ, पुणे
- १०) महालेखापाल, लेखा व परिक्षा, महाराष्ट्र १, मुंबई
- ११) महालेखापाल, लेखा व अनुज्ञेयता, महाराष्ट्र १, मुंबई
- १२) जिल्हा कोषाधिकारी, पुणे
- १३) वित्त विभाग, व्यय-५/सेवा-९/अर्थ-६
- १४) उच्च व तंत्र शिक्षण विभाग, सर्व कार्यासने
- १५) निवड नस्ती, विशि-४

प्रपत्र- अ

टिळक महाराष्ट्र विद्यापीठ, पुणे
सहाय्या वेतन आयोगानुसार शिक्षकीय पदांच्या सुधारित वेतनश्रेणीचे विवरणपत्र.

अ.क्र.	पदनाम	एकूण पदांची संख्या	सध्याची वेतनश्रेणी	सहाय्या वेतन आयोगानुसार सुधारीत वेतनश्रेणी	ग्रेड पे
१	२	३	४	५	६
१.	प्राध्यापक	०३	१६४००-२२४००	३७४००-६७०००	१००००/-
२.	प्रपाठक (सहयोगी प्राध्यापक)	०५	१२०००-१८३००	१५६००-३९१००	८०००/-
३.	अधिव्याख्याता (सहायक प्राध्यापक)	०९	८०००-१३५००	१५६००-३९१००	६०००/-
	एकूण	१७			


(रा. गो. जाधव)

उप सचिव, महाराष्ट्र शासन